

**kotak**

Kotak Mahindra Bank

ਕੋਟਕ ਮਹਿੰਦਰਾ ਬੈਂਕ

ਆਮ ਆਦਮੀ ਲਈ ਬੈਂਕਿੰਗ

01

?

ਮੈਂ ਬੈਂਕ ਖਾਤਾ ਕਿਵੇਂ
ਖੋਲ੍ਹ ਸਕਦਾ(ਦੀ) ਹਾਂ?

ਇਹ ਬਹੁਤ ਹੀ ਆਸਾਨ ਹੈ।
ਬੈਂਕ ਖਾਤਾ ਖੋਲ੍ਹਣ ਲਈ ਤੁਹਾਨੂੰ ਇੱਕ
ਹਾਲਿਆ ਫੋਟੋ ਦੇ ਨਾਲ 'ਪਛਾਣ ਅਤੇ
ਪਤੇ ਦਾ ਸਬੂਤ' ਦੇਣ ਦੀ ਲੋੜ ਹੈ।

02

?

ਮੇਰੇ ਦੁਆਰਾ 'ਪਛਾਣ ਦੇ ਸਬੂਤ' ਅਤੇ
'ਪਤੇ ਦੇ ਸਬੂਤ' ਵਜੋਂ ਕਿਹੜੇ
ਦਸਤਾਵੇਜ਼ ਦਿੱਤੇ ਜਾਣੇ ਹਨ?

ਪਾਸਪੋਰਟ, ਡਰਾਈਵਿੰਗ ਲਾਈਸੈਂਸ, ਵੋਟਰ ਸਨਾਖਤੀ ਕਾਰਡ,
ਯੂਆਈਡੀਏਆਈ ਦੁਆਰਾ ਜਾਰੀ ਕੀਤਾ ਆਧਾਰ ਕਾਰਡ
ਅਤੇ ਨਰੇਗਾ ਕਾਰਡ ਵਰਗੇ ਦਸਤਾਵੇਜ਼ਾਂ ਵਿੱਚੋਂ ਕੋਈ ਵੀ ਇੱਕ
'ਪਛਾਣ ਦੇ ਸਬੂਤ' ਵਜੋਂ ਪਸ਼ ਕੀਤਾ ਜਾ ਸਕਦਾ ਹੈ।
ਜੇਕਰ ਇਹਨਾਂ ਦਸਤਾਵੇਜ਼ਾਂ ਵਿੱਚ ਤੁਹਾਡਾ ਪਤਾ ਵੀ ਸ਼ਾਮਲ ਹੈ,
ਤਾਂ ਇਹ 'ਪਛਾਣ ਅਤੇ ਪਤੇ ਦੇ ਸਬੂਤ' ਦੇ ਰੂਪ ਵਿੱਚ ਕੰਮ ਕਰ
ਸਕਦਾ ਹੈ।

03

?

ਜੇਕਰ ਮੈਂ ਚੇਨਈ ਵਿੱਚ ਰਹਿ ਰਿਹਾ ਹਾਂ
ਪਰ ਮੇਰੇ ਪਤੇ ਦਾ ਸਬੂਤ ਮੇਰਾ ਪਤਾ
ਨਵੀਂ ਦਿੱਲੀ ਦਿਖਾਉਂਦਾ ਹੈ, ਤਾਂ ਕੀ ਮੈਂ
ਅਜੇ ਵੀ ਚੇਨਈ ਵਿੱਚ ਖਾਤਾ ਖੋਲ੍ਹ
ਸਕਦਾ ਹਾਂ?

ਬਿਲਕੁਲ ਤੁਸੀਂ ਖੋਲ੍ਹ ਸਕਦੇ ਹੋ। ਨਵੀਂ
ਦਿੱਲੀ ਦੇ ਤੁਹਾਡੇ ਪਤੇ ਦੇ ਸਬੂਤ ਦੇ ਨਾਲ,
ਤੁਹਾਨੂੰ ਸੰਚਾਰ ਦੇ ਉਦੇਸ਼ਾਂ ਲਈ ਆਪਣਾ
ਚੇਨਈ ਦਾ ਪਤਾ ਦੱਸਣਾ ਪਵੇਗਾ।

04

?

ਬੈਂਕਾਂ ਨੂੰ ਪਛਾਣ ਅਤੇ ਪਤੇ ਦੇ ਸਬੂਤ ਦੀ
ਲੋੜ ਕਿਉਂ ਹੁੰਦੀ ਹੈ?

ਇਹ ਯਕੀਨੀ ਬਣਾਉਣ ਲਈ ਕਿ ਬੈਂਕ ਆਪਣੇ ਗਾਹਕਾਂ
ਨੂੰ ਚੰਗੀ ਤਰ੍ਹਾਂ ਜਾਣਦੇ ਹਨ, ਆਪਣੇ ਗਾਹਕ ਨੂੰ ਜਾਣੇ
(ਕੇਵਾਈਸੀ) ਦੇ ਹਿੱਸੇ ਵਜੋਂ ਬੈਂਕਾਂ ਨੂੰ ਤੁਹਾਡੀ ਪਛਾਣ
ਅਤੇ ਪਤੇ ਦੇ ਸਬੂਤ ਦੀ ਲੋੜ ਹੁੰਦੀ ਹੈ।

05

?

ਜੇਕਰ ਮੇਰੇ ਕੋਲ ਆਪਣੀ 'ਪਛਾਣ
ਦਾ ਸਬੂਤ' ਦਿਖਾਉਣ ਲਈ ਕੋਈ
ਦਸਤਾਵੇਜ਼ ਨਹੀਂ ਹਨ ਤਾਂ ਮੈਂ ਕੀ
ਕਰਾਂ? ਕੀ ਮੈਂ ਅਜੇ ਵੀ ਬੈਂਕ ਖਾਤਾ
ਖੋਲ੍ਹ ਸਕਦਾ ਹਾਂ?

ਬੇਸ਼ੱਕ ਤੁਸੀਂ ਬੈਂਕ ਖਾਤਾ ਖੋਲ੍ਹ ਸਕਦੇ ਹੋ।
ਤੁਸੀਂ ਅਜੇ ਵੀ ਆਪਣੀ ਹਾਲਿਆ ਫੋਟੋ ਜਮ੍ਹਾਂ
ਕਰਕੇ ਅਤੇ ਬੈਂਕ ਅਧਿਕਾਰੀ ਦੇ ਸਾਹਮਣੇ
ਆਪਣੇ ਦਸਤਖਤ ਜਾਂ ਅੰਗੂਠੇ ਦਾ ਨਿਸ਼ਾਨ
ਲਗਾ ਕੇ ਬੈਂਕ ਖਾਤਾ ਖੋਲ੍ਹ ਸਕਦੇ ਹੋ ਜਿਸ
ਨੂੰ 'ਛੋਟਾ ਖਾਤਾ' ਕਿਹਾ ਜਾਂਦਾ ਹੈ।
ਹਾਲਾਂਕਿ, ਇਸ 'ਛੋਟੇ ਖਾਤਿਆਂ' ਦੀਆਂ
ਕੁਝ ਸੀਮਾਵਾਂ ਹਨ ਜਿਵੇਂ ਕਿ ਕਿਸੇ ਵੀ ਸਮੇਂ
ਬਕਾਇਆ ਰਕਮ 50,000/- ਰੁਪਏ ਤੋਂ
ਵੱਧ ਨਹੀਂ ਹੋਣੀ ਚਾਹੀਦੀ, ਇੱਕ ਸਾਲ ਵਿੱਚ
ਕੁੱਲ ਕ੍ਰੈਡਿਟ 1,00,000/- ਰੁਪਏ ਤੋਂ ਵੱਧ
ਨਹੀਂ ਹੋਣੀ ਚਾਹੀਦੀ ਹਨ ਅਤੇ ਇੱਕ ਮਹੀਨੇ
ਵਿੱਚ ਕੁੱਲ ਨਿਕਾਸੀ 10,000/- ਰੁਪਏ ਤੋਂ
ਵੱਧ ਨਹੀਂ ਹੋਣੀ ਚਾਹੀਦੀ ਹੈ।

06

?

ਮੈਂ ਨਹੀਂ ਚਾਹੁੰਦਾ ਕਿ ਮੇਰਾ ਖਾਤਾ ਕਿਸੇ ਸੀਮਾ ਦੇ ਅਧੀਨ ਹੋਵੇ।
ਪਰ ਜੇਕਰ ਮੇਰੇ ਕੋਲ ਆਪਣੀ ਪਛਾਣ ਦਾ ਸਬੂਤ ਦਿਖਾਉਣ
ਲਈ ਕੋਈ ਦਸਤਾਵੇਜ਼ ਨਹੀਂ ਹੈ, ਤਾਂ ਕੀ ਮੈਂ ਫਿਰ ਵੀ ਬੈਂਕ
ਖਾਤਾ ਖੋਲ੍ਹ ਸਕਦਾ ਹਾਂ?

ਹਾਂ, ਤੁਸੀਂ ਅਜੇ ਵੀ ਇੱਕ ਬੈਂਕ ਖਾਤਾ ਖੋਲ੍ਹ ਸਕਦੇ ਹੋ, ਕੇਵਲ
ਤਾਂ ਹੀ ਜੇਕਰ ਤੁਹਾਡੇ ਦੁਆਰਾ ਹੇਠਾਂ ਦਿੱਤੇ ਦਸਤਾਵੇਜ਼ਾਂ ਵਿੱਚੋਂ
ਕਿਸੇ ਇੱਕ ਦੀ ਇੱਕ ਕਾਪੀ ਜਮ੍ਹਾਂ ਕਰਾ ਕੇ ਬੈਂਕ ਦੁਆਰਾ
ਤੁਹਾਡਾ 'ਘੱਟ ਜੋਖਮ' ਗਾਹਕ ਵਜੋਂ ਮੁਲਾਂਕਣ ਕੀਤਾ ਜਾਂਦਾ ਹੈ:
(i) ਕੇਂਦਰੀ/ਰਾਜ ਸਰਕਾਰ ਦੇ ਵਿਭਾਗਾਂ, ਵਿਧਾਨਿਕ/ਨਿਯੰਤਰਕ
ਅਥਾਰਟੀਆਂ, ਜਨਤਕ ਖੇਤਰ ਦੇ ਅਦਾਰਿਆਂ, ਅਨੁਸੂਚਿਤ
ਵਪਾਰਕ ਬੈਂਕਾਂ, ਅਤੇ ਜਨਤਕ ਵਿੱਤੀ ਸੰਸਥਾਵਾਂ ਦੁਆਰਾ ਜਾਰੀ
ਤੁਹਾਡਾ ਫੋਟੋ ਵਾਲਾ ਪਛਾਣ ਪੱਤਰ;
ਜਾਂ
(ii) ਇੱਕ ਗਜ਼ੇਟਿਡ ਅਫਸਰ ਦੁਆਰਾ ਜਾਰੀ ਕੀਤਾ ਗਿਆ
ਪੱਤਰ ਤੁਹਾਡੀ ਫੋਟੋ ਦੀ ਚੁਕਵੀਂ ਤਸਦੀਕ ਦੇ ਨਾਲ।

